

Føroyar eru ein býur

Strategibólkurin fyri infrakervi hevur lagt fram uppskot til framtíðar infrakervið. Har verður eitt nú sagt, at miðjast skal ímóti, at ferðatíðin til Havnar svarar til ferðatíðir í størri býum

VISJÓN 2015

Rigmor Dam
rigmor@sosialurin.fo

Strategibólkarnir fyri arbeiðsmarknað, infrakervi og tilfeingi hava sent uppskot síni til hoyringar. Í pappírnum lýsa strategi-

bólkarnir hvørji mál eiga at verða sett fyri økini, og hvat eigur at verða gjørt, fyri at rækka málunum. Í blaðnum í dag vísa vit á nakrar av niðurstøðunum hjá bólkinum, sum hevur arbeitt við infrakervi.

Aðalmálið sett

Í tekstinum sigur bólkurin, at aðalmálið er, at góðir ferðamøguleikar skulu stuðla upp undir og tryggja menning og trivnað í Føroyum. Infrakervið skal vera soleiðis háttað, at lætt, trygt og ódýrt er hjá øllum at ferðast, bæði innanoyggja og út í heim.

Ferðatíðin

Ferðatíðin er umráðandi, tá bústaður verður valdur. Ferðatíðin til arbeiðis, handils, útbúgvingar- og ansingarstovnar, frítíðar-áhugamál er avgerandi. Ikki er tað bara frástöðan í kilometrum, men kanska í nógv størri mun tíðin tað tekur at ferðast, góðskan á ferðini og smidleikin, at ein kann ferðast tá tørvur er á tí, sum er umráðandi.

Í mun til útheimin eru allar Føroyar ein útjaðari, og miðjast eigur at vera ímóti at allar

Føroyar kunnu síggjast sum ein býur. Umráðandi er, at hesin býur hevur ein miðstað (sentrum), fyri at kunna bjóða flestøll tilboð og tænastur, sum stórbýir í okkara grannalondum. Hetta verður mettt neyðugt, fyri at fáa og fasthalda skikkaða arbeiðsmegi í Føroyum og annars stuðla trivnaðinum hjá fólkinum her býr.

Betri flytføri, framkomuleiki og smidleiki á infrakervinum innanlands verður framt við at umskipa felagsferðsluna, so hon

verður meira fjølbroytt, laga eftir flutningstørvinum, og við at um- og útbyggja fysiska infrakervið. Dentur verður lagdur á at skipa farleiðirnar eftir slagnum av flutningi. Tí verður eitt høvuðsvegakervi, ið er tilskilað gjøgnumgangandi ferðslu gjørt. Endamálið við høvuðsvegakervinum er at knýta ymsku økini í landinum saman, so skjótt, trygt og lætt er at ferðast.

Millum lond

Okkara flytføri og framkomuleiki út í heim er tengt at flog- og skipaferðslu, her eru serliga flogvallir og havnaviðurskiftir viðgjørð. Umráðandi er at hava javna flogferðslu, og tí eigur hóskaði flogvøllur at vera á best egnaða stað, soleiðis at mest brúktu flogførini kunnu nýta hann. Havnaviðurskiftini eiga at vera samskipað munandi betur enn í dag.

Atlit til ferðslutrygd og umhvørvi skulu hugsast inn í allar partar av infrakervinum, og takast við í øll tiltøk og verkætlanir.

Talan er aloftast um stórar iløgur, tá infrakervið skal útbyggjast, og tí er umráðandi, at hesar iløgur geva størst møguliga samfelagsliga nyttu í mun til kostnaðin.

Infrakervið skal vera fyri øll, tað vil siga fyri soleiðis háttað, at lætt, trygt og ódýrt er hjá øllum at ferðast, herundir eisini fólkið við skerdum førleika.

Føroyar - ein býur

Tað ber tann vegin, at nógv savnast í ella kring Havnina. Betri ferðamøguleikar kunnu víga ímóti hesum ráki, og visjónin er, at við stóði í verandi bústaðarmynstri skulu vit gera eitt alment infrakervi, sum kann loyva fólki at búseta seg og arbeiða har, sum tað helst vil.

Infrakervið skal verasmidligt, so at ein kann ferðast, tá ið tørvur er. Hetta gerst best við føstum sambandi við miðstaðarøkið, og slíkt samband skal verða gjørt, har tað loysir seg samfelagsliga, eisini við framtíðarútlitum í huga.



I dag hava 86% av føroyingum fast vegasamband við høvuðsstaðin, og við góðum ferðamøguleikum kunnu allar Føroyar verða roknaðar sum miðstaðarøki. Miðjast skal ímóti at ferðatíðin til Havnar svarar til ferðatíðir í størri býum. Samstundis eiga vit eisini at menna infrakervið uttan um Tórshavn, sum er miðstaðurin, fyri at tryggja at fyrimunirnir við góðum infrakervið til Tórshavnar ikki eru til onga nyttu orsaka av orkuføristrupuleikum uttanum Havnina. Tí eru eisini flest allar ferðatíðir ásettar við Havnini í huga.

FAKTA

Limir í strategibólkinum um infrakervi

- Niels Winther, deildarstjóri, formaður
- Joel undir Leitinum, stjóri
- Finnbogi Niclasen, flogvallarstjóri
- Olga Biskupstøð, formaður
- Randi Fredriksberg, Kommunusamskipanin
- Oyvindur Brimnes, Landsverk
- Kristian Davidsen, Strandfaraskip Landsins
- Kitty May Ellefsen, fulltrúi
- Hjördis Gaard, fulltrúi

Brúkaraprístalið hækkað 1,3 prosent

Hóast prístalið seinasta árið er hækkað 1,3 prosent, lækkaði brúkaraprístalið síðsta ársfjórðingin í fjør 0,2 prosent, frá 106,7 til 106,5. Minkingin stavar serliga frá lægri brenniolju- og bensinprísum

SAMFELAG

Rigmor Dam
rigmor@sosialurin.fo

Seinasta árið er brúkaraprístalið hækkað 1,3 prosent. Oljuprísir toga brúkaraprístalið niðureftir seinasta ársfjórðingin, upplýsir Hagstova Føroya.

Frá 3. ársfjórðingi til 4. ársfjórðing 2006 lækkaði brúkaraprístalið 0,2 prosent,

frá 106,7 til 106,5. Prísurin á brenniolju til húsarhald fór 8,5 prosent niður, og prísirnir á brennievni til akfór fóru 9,7 prosent niður.

Prísirnir á matvørum eru lækkaðir 0,2 prosent seinasta ársfjórðingin, tað eru serliga prísirnir á grønmeti, sum eru farnir niður.

Meðan lægri brennioljuprísurin hevur minkað býlisútreiðslurnar, so er øvut við rentuni og húsaleiguni. Rentan á íbúðalánum er hækkað 5,6 prosent, meðan húsaleigan er farin 7,8 prosent upp. Klædnaprísirnir eru eisini farnir upp seinasta ársfjórðingin.

Matur, tubbak og húsaleiga

Frá 4. ársfjórðingi 2005 til 4. ársfjórðing 2006 hækkaði

brúkaraprístalið 1,3 prosent. Mestu ávirkanina hava matvøruprísirnir, sum vóru 2,7 prosent hægri enn fyri einum ári síðani. Prísirnir á tubbaksvørnum eru hækkaðir 11,3 prosent. Prísvøxturin á mat- og tubbaksvørur eiga umleið tveir triðingar av vøxstrinum í brúkaraprístalinum seinasta árið.

Húsaleigan er farin 20,3 prosent upp síðan 4. ársfjórðing í 2005. Í brúkaraprístalinum er prísgongdin á húsaleigu ásett eftir gongdini í sethúsaprísum við hálvtt árs seinking.

Aðrir vøru- og tænastubólkar, sum hava ávirkað brúkaraprístalið uppeftir seinasta árið eru akfarskeyp og hotelltænastur.

Prísvøxturin seinasta árið er tálmaður mest av, at prísirnir á móttøku-, upptøku- og endurgevingartølum eru farnir 7,4

Brúkaraprístalið skift á 12 høvuðsbólkar, 1. ársfjórðingur 2001 = 100									
	Lutfall	2005	2006				Vøxstur í %		
		1998	4.ársfj.	1.ársfj.	2.ársfj.	3.ársfj.	4.ársfj.	3. áfj. '06	4. ársfj.
								-4.áfj. '06	2005-'06
Samanlagt	100,0	105,1	104,5	106,2	106,7	106,5	-0,2	1,3	
Matur og drekka	21,3	106,0	106,6	107,7	109,1	108,9	-0,2	2,7	
Rúsdrekka og tubbak	5,9	109,7	112,9	114,3	115,3	115,6	0,3	5,3	
Klædnavørur og fótubúnaður	5,4	93,0	92,3	93,6	90,0	92,1	2,3	-1,0	
Býli	20,2	102,7	97,3	101,8	104,0	103,9	-0,1	1,2	
Innbúgv, húsbúnaður o.l.	6,0	99,4	99,3	99,6	99,4	99,7	0,2	0,2	
Heilsa	2,8	112,9	112,9	112,9	113,0	113,7	0,6	0,7	
Flutningur	13,1	112,4	113,4	116,0	116,3	113,6	-2,4	1,0	
Samskifti	4,6	87,6	89,3	89,0	88,8	88,7	-0,1	1,2	
Frítíð og mentan	11,9	106,5	106,0	105,3	104,2	104,2	0,0	-2,1	
Útbúgving	0,1	101,2	101,2	101,2	112,8	112,8	0,0	11,4	
Hotell og matveitarar	3,6	112,9	115,0	115,2	115,3	116,2	0,7	2,9	
Ymiskar vørur og tænastur	5,3	109,4	109,5	111,0	110,7	111,4	0,7	1,8	

prosent niður, og at brennioljuprísurin er 3,1 prosent lægri.

Eisini lægri renta og bíligari klæði hava minkað um vøxturin í brúkaraprís-

talinum, sigur Hagstovan á heimasíðuni hjá stovninum.